

Il-Banda 'La Vincitrice'

Jikteb is-Sur John Stanicic

Ghaqdiet Filarmoniċi jsiru skond l-użanzi tal-membri, u jekk ikunu bil-ghaqal jirnexxielhom ikampaw skond l-esiġenzi taż-żminijiet.

Il-Belt Qatt Mirbuha (Senglea) kienet minn ta' l-ewwel li tat lil Malta taghna, Ghaqdiet Mużikali li ghamlu unur lil dawn il-gżejjer.

Is-Socjetà Filarmonika 'La Vincitrice', li din is-sena taghlaq il-135 anniversarju li hadet dan l-isem, kienet l-ewwel banda Maltija li ghamlitha ta' ambaxxatriċi 'l hinn minn xtutna meta kienet mistiedna ta' baned barranin. Dan kien is-Sibt, 26 ta' Ġunju 1875, meta 'La Vincitrice' halliet xtutna biex taghti kunċerti f'Catania.

L-ewwel darba li naqraw fil-ġurnali kien fil-*Mediterraneo*, ta' l-10 ta' Settembru 1856, billi ssib li ghall-festa tal-Vitorja kien hemm żewġ baned Maltin. Hemm probabbiltà kbira li dawn kienu Sengleani, però, mhux bhalma nafuhom illum (baned ta' sittin ruh u aktar).

Ġurnal iehor 'L'Ordine' tat-12 ta' Settembru 1862, isemmi li Mro. Mallia kien żanzan innu bil-versi tas-Senglean Ferris li kien sar sena qabel, jiġifieri fis-sena 1861.

Fis-sena 1871 u fis-6 ta' Settembru 1873, li f'dan iż-żmien il-banda kienet diġà hadet l-isem ta' 'La Vincitrice' u kienet f'idejn il-Maestro Carmelo Abela Scolaro, li kien joqghod f'numru 41, Triq il-Mina tax-Xatt, fejn dak iż-żmien



Mro. Carmelo Abela Scolaro

kienet tinsab is-sede tas-Socjetà.

Il-Banda 'La Vincitrice' ghamlet żmien sewwa tidhol il-Belt Valletta ddoqq fil-pjazza fejn kien hemm Cafè Regina. Kienet din il-banda li hajret lill-Beltin biex jiffurmaw il-baned taghhom.

Billi l-Banda 'La Vincitrice', ghamlet wisq progress, u b'effett tal-pika bdiet tissejjah *Progresso Vincitrice*. Bdiet ukoll tiehu sehem fit-Teatru La Vittoria fl-Isla stess.

Is-Socjetà Filarmonika 'La Vincitrice', kisbet il-permess mis-supretendent tal-pulizija biex tkun



Kan. Ignazio Panzavecchia

tista' ddoqq barra fit-toroq tal-Belt Senglea. Dan kien jum l-Erbgha, 6 ta' Jannar 1875 (131 sena ilu), quddiem folla kbira. Billi ma nqalax inkwiet f'Hadd il-Palm ta' l-istess sena 'La Vincitrice', tat kunċert vokali bandistiku. Dan iż-żmien il-president kien il-Kanonku Ignazio Panzavecchia.



Mro. Antonio Miruzzi

Il-banda kienet ghadha fl-ewwel snin proprju taghha meta kien miet wiehed mill-bandisti taghha. Kien jismu Salvatore Borg, li kien jiġi iben l-ewwel president tas-Socjetà 'La Vincitrice' Carlo Borg. Ghall-ewwel, l-awtoritajiet kolonjali rrifjutaw il-permess biex isir il-funeral bil-marċi funebri mill-Isla saċ-ċimiterju ta' l-Addolorata (Tal-Horr). Però, bl-ghajjuna ta' l-ispettur Robbie Bonello u bit-thabrik u l-insistenza tal-Kanonku Ignazio Panzavecchia, il-permess inghata. Dan il-funeral kien l-ewwel wiehed ta' din ix-xorta li sar f'Malta, fejn hadu sehem diversi membri u kumitati bl-istandardi taghhom minn diversi ghaqdiet. Il-ġurnali nkuraġġew l-ideja tal-funerali ghall-membri sabiex tkun applikata minn baned ohra. Skond il-ġurnal *Il Risorgimento* tat-28 ta'



Timbru antik uffiċjali tal-Banda 'La Vincitrice'

Diċembru 1876, dan ta' l-Isla kien każ speċjali.

Fl-Isla, minn dejjem kienet issir il-festa tal-Porto Salvo, u hawn tajjeb min isemmi li s-Surmast Carmelo Abela Scolaro li kien hejja innu li daqet l-istess banda, u anke



Carlo Borg

bdiet tiehu sehem fil-purċissjoni tal-Gimgha l-Kbira.

Il-pika li kienet teżisti bejn iż-żewġ każini ta' din il-belt qatt ma sarrfet fi ksar ta' liġi, la f'dak iż-żmien u lanqas 'il quddiem. Il-banda kienet tiehu sehem fil-festi tal-Karmnu u ta' San Duminku tal-Belt, fejn meta jispiċċaw jibqgħu neżlin idoqqu sax-xatt tal-Belt; fejn minn hemm jitilqu għall-Isla fuq id-dghajjes idoqqu u folla Sengleana tkun qieghda tistennihom il-ponta ta' l-Isla (kien żmien iehor).

Jekk is-Surmastrijiet Pasquale Millo, Abela Scolaro u Antonio Miruzzi bnew il-baži tal-banda Sengleana, xejn anqas is-Surmast Portelli li kien mużikant tajjeb; huwa mexxa l-banda fl-eqqel tal-piki bejn il-baned; dejjem il-pika kienet min idoqq l-ahjar.

'La Vincitrice' kellha wkoll lis-Surmast Giuseppe Parisi (Taljan) li kien joqghod l-Isla. Fiz-żmien kien biddel l-istil ta' kif il-bandisti jiehdu posthom fil-marċijiet, billi nehha r-ramm mill-fillieri ta' quddiem u minflok qieghed il-klarinetisti, fejn baned ohra innutawha.

Il-ġurnal *La Patriotta* tat-3 ta' Ġunju, 1896 jirrapporta s-suċċess

Inno miktub minn G. Parisi 1895

tal-banda fi programm li l-Banda 'La Vincitrice' tat fi Pjazza San Ġorġ ġewwa l-Belt Valletta; u kienet ipprezentata rigal mill-Kavallier Balbi fost iċ-ċapċip u l-ferh tal-poplu prezenti. Kav. Balbi kellu stima kbira lejn il-banda u s-Socjetà Sengleana 'La Vincitrice'.

Okkażjoni ohra kienet meta fit-22 ta' Diċembru 1901, is-Socjetà Filarmonika 'La Vincitrice' hadet sehem attiv hafna fl-akbar festa taż-żmien; l-Episkopat ta' Mons. Salvatore Gaffiero.

Bhala Senglean, dan is-sacerdot hu kien għażel biex jiċcelebra l-

Gublew tad-Deheb tas-sacerdożju tiegħu fl-Isla. Wara l-quddiesa l-Banda Sengleana 'La Vincitrice', wasslet lill-Isqof Gaffiero u lill-Isqof Pace mill-Kollegġjata għal San Filippu. Wara nofs in-nhar saret akkademja f'għieħ l-Isqof Gaffiero fil-każin tal-banda.

Kien fis-sena 1903, meta l-banda hadet it-titlu ta' 'Queen's Own'; dak iż-żmien taht il-presidenza tal-Kanonku Primicenjo Marengo. Għaliex tghammadet b'dan l-isem għadna ma nafuhx forsi biex timita baned ohra? F'din is-sena wkoll il-banda marret Sqallija fejn żaret Florida u kienet milqugha tant tajjeb. Ġiet ipprezentata b'bandalora li ntilfet fil-gwerra.

Kienet is-sena 1905, skond il-ġurnal *Malta Tagħna* meta l-banda żanznet uniformi ġdida mahduma mis-Sur Darmanin. Il-baned tagħna f'dak iż-żmien kien fihom għaxxa. F'dan iż-żmien il-banda kienet f'idejn is-Senglean Mro. Gaetano Grech.

Ma nistgħux ma nsemmux is-sehem kbir li hadet il-banda fil-Kongress Ewkaristiku fis-sena 1913. U xi nghidu għall-hidma tagħha fl-Isla fl-okkażjoni ta' l-Inkurunazzjoni ta' Marija Bambina fix-xatt ta' l-Isla fl-4 ta' Settembru 1921; bħal-lum 85 sena ilu.

Kienet il-gwerra li harbtet il-Belt


FRATELLI CONDACHI & CO.

La Società Filarmonica Sengleana "La Vincitrice," eseguirà in Piazza San Giorgio, Domenica 29 Gennajo 1899, alle ore 4 30 p.m., il seguente:

PROGRAMMA

1. Marcia—*Scimitarra*—G. PARISI
 2. Sinfonia—*Fantastica*—MERCADANTE
 3. Atto IV—*Il Trovatore*—VERDI
 4. Atto III—*La Bohème*—PUCCINI
 5. Att. IV—*Un Ballo in Maschera*—VERDI
 6. Polka—*Indiana*—G. PARISI
- God Save the Queen
Cav. G. PARISI
Maestro Direttore

STRADA REALE 252.



Il-kungress Ewkaristiku fis-sena 1913 fuq il-Barrakka ta' Fuq.

Senglea u s-Sengleani; bid-dmugh f'ghajnejhom ihallu djarhom ghattigrif tal-bombi. Il-bombi biddlu ghal kollox il-mod tal-hajja fl-Isla. Hafna Sengleani baqghu jzuru l-Isla u ohrajn irritornaw lejn din il-Belt.

Maz-żmien u b'hidma kbira reġa' ttella' mill-ġdid il-każin u ffurmat ruhha l-banda bil-ghajnuna ta' Alla u ta' Ommna Marija Bambina.


Is-Socjetà u l-banda onoraw fl-aqwa taghhom il-festi fl-Isla fis-snin 1971 u 1996 rispettivament; fl-anniversarji ta' l-Inkurunazzjoni ta' Marija Bambina, fejn kienu ccelebrati festi memorabbli. Meta l-Kardinal Giacomo Lercaro qiegħed warda f'riġlejn il-Madonna, Omm din il-belt marittima fis-sena 1971.

Memorabbli kienet il-laqgha lill-Qdusija Tieghu l-Papa Ġwanni Pawlu II, li żarna fis-sena 1990, fejn

nizel ix-xatt ta' l-Isla milqugh mid-daqq tal-banda Sengleana fost il-ferh tal-poplu.

Il-banda tul dawn l-ahhar snin ta' wara gwerra għaddiet f'idejn diversi surmastrijiet bravi bħal Antonio Muscat Azzopardi, George Martin, Horace Cilia, Alfred Callus, Michael Borg u llum taht it-tmexxija tas-Surmast Senglean Brian Cassar.

Dawn huma ftit mit-tifikiriet li jfakkru s-Socjetà u l-banda Sengleana fi ġrajjietha li llum bl-isem glorjuż u memorabbli ta' 'La Vincitrice' li missirijietna kienu ghamduha bih 135 sena ilu, flimkien inkomplu nahdmu biex inżommu fl-gholi l-kultura mużikali u li tkun strumentali biex insahhu l-karattru tal-festa Sengleana, f'dawn il-festi sbieħ ta' kif jafu jagħmlu s-Sengleani.



L-Inkurunazzjoni ta' l-istatwa ta' Marija Bambina nhar l-4 ta' Settembru 1921.

FRANĠUL & ANĠIE HALL

For Weddings, Engagement Parties, etc...

Fully Air Conditioned

Open: Monday – Friday – 5pm – 7pm

Mob: 9949 8577 Tel: 2167 6106